

न्यायालय न्यायनिर्णायक अधिकारी एवं अतिरिक्त जिला मजिस्ट्रेट कोटपूतली  
(कोटपूतली-बहरोड़)

पीठासीन अधिकारी :- ओम प्रकाश सहारण (आर.ए.एस)  
प्रार्थना पत्र संख्या:- 58/2024

जयसिंह यादव, खाद्य सुरक्षा अधिकारी, कार्या. मुख्य चि. एवं स्वा. अधिकारी, अलवर।

—आवेदक

बनाम

श्री अशोक कुमार स्वामी पुत्र श्री लीलादास स्वामी उम्र 32 वर्ष, (मालिक एवं विक्रेता) निवासी  
ग्राम घासी का वाला पोस्ट खोहरी तहसील बानसूर, जिला अलवर  
मैसर्स दूध सागर मिल्क सेन्टर बस स्टैण्ड बासना, बानसूर, जिला अलवर


—अभियुक्तगण

जुर्म अन्तर्गत धारा 26 (2) (ii),/51 एफएसएस एक्ट 2006 रूल्स 2011

निर्णय

दिनांक 15/11/26

- उपर्युक्त उनवानी संस्थित प्रकरण परिवादी खाद्य सुरक्षा अधिकारी श्री जयसिंह यादव द्वारा न्यायालय में इस आशय का पेश किया गया है कि मैं आवेदक खाद्य सुरक्षा अधिकारी दिनांक 09.03.2023 को कार्यालय मुख्य चिकित्सा एवं स्वास्थ्य अधिकारी अलवर में खाद्य सुरक्षा अधिकारी के पद पर कार्यरत था और मेरा गजट नोटिफिकेशन राजस्थान राजपत्र विशेषांक में दिनांक 26 जुलाई 2011 के गजट भाग 2 (क) के क्रमांक 37 पर अंकित है जिसके अनुसार खाद्य सुरक्षा अधिकारी की शक्तियों प्रयुक्त करने के लिए अधिकृत किया गया है। श्रीमान् संयुक्त शासन सचिव, चिकित्सा एवं स्वास्थ्य (ग्रुप-2) विभाग एवं पंचायती राज (चिकित्सा) विभाग के आदेश क्रमांक प.1 (1) चिस्वा/2/2022 दिनांक 04.11.2022 के द्वारा कार्यालय मुख्य चिकित्सा एवं स्वास्थ्य अधिकारी अलवर का कार्य क्षेत्र आवंटित किया हुआ है और अलवर जिले के अन्तर्गत आने वाले समस्त स्थानीय क्षेत्र मेरे कार्य क्षेत्र में आते हैं एवं राजस्थान राजपत्र के विशेषांक दिनांक 11/04/2012 के गजट भाग 2 (क) के द्वारा क्षेत्राधिकार प्रदान किया हुआ है। गजट नोटिफिकेशन, क्षेत्राधिकार नोटिफिकेशन एवं पदस्थापन कार्य क्षेत्र आवंटन आदेश की छायाप्रतियाँ न्यायनिर्णयन आवेदन के साथ संलग्न है।
- यह है कि दिनांक 09.03.2023 को प्रातः 09:40 बजे मुस्तगीस बाहैसियत खाद्य सुरक्षा अधिकारी दौराने गश्त खादद्य पदार्थों की चैकिंग हेतु सामान नमूनीकरण वैग सहित जाँच

अति:  कलक्टर  
कोटपूतली (कोटपूतली-बहरोड़)

दल के साथ मैसर्स दूध सागर मिल्क सेन्टर बस स्टैण्ड बासना, बानसूर, बानसूर, जिला अलवर स्थित पर पहुँचा। विक्रेता श्री अशोक कुमार स्वामी पुत्र श्री लीलादास स्वामी स्वयं मौजूद रहकर खाद्य पदार्थ आमजन को विक्री वास्ते दूध संकलित कर रखा हुआ। मैंने उक्त विक्रेता को अपना परिचय देकर एवं परिचय पत्र दिखाकर उनसे उनका नाम एवं पता पूछा जिस पर गवाहन श्री मंगलराम एवं श्री अशोक कुमार लखेरा की उपस्थिति में विक्रेता द्वारा अपना नाम श्री अशोक कुमार स्वामी पुत्र श्री लीलादास स्वामी, निवासी ग्राम घासी का वाला पोस्ट खोहरी तहसील बानसूर, जिला अलवर का होना बताया एवं मौके पर आधार कार्ड की छायाप्रति प्रस्तुत की जो न्यायनिर्णयन आवेदन के साथ संलग्न है। मैंने उक्त विक्रेता से खाद्य पदार्थ विक्रय अनुज्ञापत्र/रजिस्ट्रेशन दिखाने को कहा जिस पर उक्त विक्रेता ने खाद्य पंजीयन नं0 22219021001058 दिनांक 23.06. 2019 से दिनांक 23.06.2024 तक का जारी होना दिखाया एवं छायाप्रति प्रस्तुत की जो न्यायनिर्णयन आवेदन के साथ संलग्न है।

3. यह है कि निरीक्षण करने पर निरीक्षण के दौरान 10 कैन करीब 40 लीटर गाय का दूध आमजन को विक्री वास्ते रखे में मिलावट का शक होने पर गवाहन श्री मंगलराम एवं श्री अशोक कुमार लखेरा की उपस्थिति में फार्म नं. 5ए (जिस पर विक्रेता एवं गवाहन के हस्ताक्षर एवं मेरे स्वयं के हस्ताक्षर हैं) सूचित करते हुए उक्त गाय का दूध में से 2 लीटर गाय का दूध वास्ते नमूना जाँच हेतु एक साफ सूखे एवं खाली स्टील की बाल्टी में क्रय किया। जिसकी कीमत विक्रेता को रु 80/- (अक्षर अस्सी रुपये मात्र) नगद देकर रसीद प्राप्त की जिस पर विक्रेता एवं गवाहन के हस्ताक्षर एवं मेरे स्वयं के हस्ताक्षर हैं। फार्म नं. 5ए एवं रसीद माल खरीद न्यायनिर्णयन आवेदन के साथ संलग्न है।
4. यह है कि नमूना जांच हेतु क्रय किये गये 2 लीटर गाय का दूध को विक्रेता एवं गवाहन को चार साफ सूखे सूखी एवं खाली प्लास्टिक की बोतले दिखाकर उक्त खरीदशुदा गाय का दूध को प्रत्येक बोतल में बराबर भरकर प्रत्येक बोतल में परीरक्षक फार्मेलीन की 40-40 बूँद डालकर एयरटाइट ढक्कन बन्द किया।


लेवल तैयार कर उन पर विक्रेता, गवाहन के हस्ताक्षर करवाकर व मैंने स्वयं ने हस्ताक्षर कर प्रत्येक बोतल पर चिपकाकर प्रत्येक बोतल को अलग-अलग मोटे खाकी कागज में लपेटकर एवं किनारों को सफाई से मोड़कर गोंद से चिपकाकर प्रत्येक बोतल पर पेपर स्लिप कोड़ एवं सीरीयल नं. वी-7118 जो श्रीमान् डी. ओ. एवं मु. चि. एवं स्वा. अधिकारी अलवर द्वारा हस्ताक्षरित मेरे पास उपलब्ध थी, को चारों बोतलों पर नीचे से उपर तक पूरे राउण्ड पर गोंद से चिपकाकर मोटे मजबूत धागे से बांधकर नियमानुसार 4-4 जगह उपर नीचे एवं दोनों साइडों पर सील चपड़ी कर प्रत्येक सील्ड नमूने पर विक्रेता के हस्ताक्षर इस तरह करवाये कि आधे हस्ताक्षर पेपर स्लीप पर व आधे खाकी कागज पर आ गये एवं गवाहन व स्वयं ने हस्ताक्षर कर चारों सील्ड नमूना भागो को अपने जाप्तों में लिया।

5. यह है कि मौके पर की गयी कार्यवाही की मौका फर्द रिपोर्ट तैयार कर उसे विक्रेता गवाहन को पढ़ाकर, सुनाकर उनके हस्ताक्षर करवाये एवं मैंने स्वयं ने हस्ताक्षर किये। फर्द रिपोर्ट न्यायनिर्णयन आवेदन के साथ संलग्न है।

6. यह है कि कार्यालय में उपस्थित होकर फार्म नं. 6 की प्रतियां तैयार कर उन पर सील इम्प्रेशन उसी सील का लगाया जिसके द्वारा मौके पर नमूना सील मोहर किया था। नमूने की एक सीलड बोतल मय फार्म नं० 6 की प्रति के एक आउटर कवर में सील मोहर कर एवं फार्म नं. 6 की दो प्रति अलग से एक लिफाफे में सील मोहर कर श्रीमान् खाद्य विश्लेषक, अलवर को जमा करवाकर नमूना जमा रसीद एवं फार्म नं. 6 की पुस्त पर रसीद प्राप्त की जो न्यायनिर्णयन आवेदन के साथ संलग्न है।
7. यह है कि नमूने की दो सीलड बोतल (द्वितीय व तृतीय भाग) को मय फार्म नं० 6 की दो प्रतियों के एक आउटर कवर में सील मोहर कर एवं नमूने की एक सीलड बोतल (चतुर्थ भाग) मय फार्म नं० 6 की प्रति के श्रीमान् डी.ओ. एवं मु. चि. एवं स्वा. अधिकारी अलवर को जमा करवाकर रसीदें प्राप्त की। जो न्यायनिर्णयन आवेदन के साथ संलग्न है।
8. यह है कि उक्त गाय का दूध के नमूने की जांच रिपोर्ट उक्त विक्रेता को कार्यालय के रजिस्टर्ड पत्र क्रमांक 419 दिनांक 25.04.2023 द्वारा भिजवायी गयी एवं मुझे जरिये श्रीमान् डी.ओ. एवं मु. चि. एवं स्वा. अधिकारी अलवर के उक्त पत्र की प्रतिलिपि के द्वारा प्राप्त हुई। जांच रिपोर्ट के अनुसार उक्त नमूना एफएसएसए के मानकों के अनुसार नहीं होने से अवमानक खाद्य पदार्थ (Substandard Food) होना पाया गया है। जांच रिपोर्ट मय कवरिंग पत्र श्रीमान् डी.ओ. एवं मु. चि. एवं स्वा. अधिकारी अलवर न्यायनिर्णयन आवेदन के साथ संलग्न है।
9. यह है कि मेरे द्वारा प्रकरण से संबंधित समस्त दस्तावेज श्रीमान् अभिहित अधिकारी एवं मुख्य चिकित्सा एवं स्वास्थ्य अधिकारी अलवर को वास्ते अग्रिम आदेश हेतु पेश किये जिन्होंने प्रकरण के समस्त दस्तावेजों का ध्यानपूर्वक अवलोकन कर एवं अध्ययन मनन कर अपने अभियोजन स्वीकृति पत्रांक 582 दिनांक 14.06.2023 के द्वारा आवेदक खाद्य सुरक्षा अधिकारी को उक्त प्रकरण मे न्यायनिर्णयन आवेदन श्रीमान् के समक्ष पेश करने हेतु प्राधिकृत किया है। उक्त अभियोजन स्वीकृति पत्रांक न्यायनिर्णयन आवेदन के साथ संलग्न है।
10. यह है कि उक्त अभियुक्तगण द्वारा अवमानक खाद्य पदार्थ (Substandard Food) गाय का दूध की विक्री कर एफएसएसए 2006 की धारा 26 (2) (ii) एवं नियम व विनियम 2011 का उल्लंघन किया है जिसका जुर्माना खाद्य संरक्षा एवं मानक अधिनियम 2006 एवं नियम 2011 की धारा 51 में वर्णित है। अतः उपरोक्त आवेदन श्रीमान् के समक्ष पेश कर निवेदन है कि उक्त अभियुक्त को अधिक से अधिक जुर्माने से दण्डित किया जावे।
11. प्रकरण इस न्यायालय के क्षेत्राधिकार में होने के कारण पत्रावली अपर जिला मजिस्ट्रेट अलवर से स्थानान्तरण होकर प्राप्त होने पर दर्ज रजिस्टर किया गया। अप्रार्थी की तल्वी हेतु नोटिस जारी किया गया बाद तामिल अप्रार्थी स्वयं उपस्थित आकर जुर्म स्वीकार करने का प्रार्थना पत्र पेश किया जिसे शामिल मिशल किया गया।
12. पत्रावली का अवलोकन किया तथा सम्वन्धित कानून के परिपेक्ष्य में मनन किया गया। पत्रावली में उपलब्ध दस्तावेजात से यह साफ जाहिर है कि अप्रार्थी/अभियुक्त द्वारा सबस्टैण्डर्ड खाद्य पदार्थ गाय का दूध का विक्रय कर खाद्य संरक्षा एवं मानक अधिनियम 2006 व नियम 2011 की धारा 26 की उप धारा 2 (ii) का उल्लंघन किया है तथा

अभियुक्त द्वारा जुर्म भी स्वीकार कर लिया गया है अतः उक्त कृत्य के लिए अभियुक्त को अधिनियम की धारा 51 के तहत दण्डित किया जाना न्याय संगत प्रतीत होता है। अतः अभियुक्त/अप्रार्थी श्री अशोक कुमार स्वामी पुत्र श्री लीलादास स्वामी उम्र 32 वर्ष, (मालिक एवं विक्रेता) निवासी ग्राम घासी का बाला पोस्ट खोहरी तहसील बानसूर, जिला अलवर मैसर्स दूध सागर,मिल्क सेन्टर बस स्टैण्ड बासना, बानसूर, जिला अलवर पर .....  
25000/- या अधिक ..... शास्ति आरोपित की जाती है, जो जरिये चालान एक माह के अन्दर बैंक में जमा कराकर रसीद चालान पेश करें। पत्रावली फ़ैसल शुमार होकर नम्बर से कम होकर दाखिल दफ़तर हों।

यह निर्णय आज दिनांक 15.1.2026 को मेरे द्वारा लिखाया जाकर सरे इजलास में सुनाया गया।

  
न्ययनिर्णयिका अधिवक्ता  
कोटपतली (एन टपतली-बहरोडा)  
अतिरिक्त जिला मजिस्ट्रेट  
कोटपतली